

معارفِ اسلامی Ma'ārif-e-Islāmī

eISSN: 2664-0171, pISSN: 1992-8556

Publisher: Faculty of Arabic & Islamic Studies


Allama Iqbal Open University, Islamabad

Website: <https://ojs.aiou.edu.pk/index.php/jmi>

Vol.22 Issue: 01 (January-June 2023)

Date of Publication: 25-June 2023

HEC Category (July 2022-2023): Y



<https://ojs.aiou.edu.pk/index.php/jmi>

Article	صکوک تعارف، اقسام، تاریخ، اہمیت اور معاشی ترقی میں اس کا کردار <i>Sukuk: Introduction, Types, History & Importance and its role in Economic Development</i>
Authors & Affiliations	1. Dr. Kaleem Ullah Dawood <i>Lecturer, Department of Islamic Studies, University of Balochistan, Pakistan.</i> kaleem511@gmail.com
Dates	Received 09-01-2023 Accepted 04-06-2023 Published 25-06-2023
Citation	Dr. Kaleem Ullah Dawood, 2023. صکوک: تعارف، اقسام، تاریخ، اہمیت اور معاشی ترقی میں اس کا کردار. [online] IRI - Islamic Research Index - Allama Iqbal Open University, Islamabad. Available at: https://iri.aiou.edu.pk [Accessed 25 June 2023].
Copyright Information	2023@ صکوک: تعارف، اقسام، تاریخ، اہمیت اور معاشی ترقی میں اس کا کردار @2023 by Dr. Kaleem Ullah Dawood is licensed under Attribution-Share Alike 4.0 International
Publisher Information	Faculty of Arabic & Islamic Studies, Allama Iqbal Open University, Islamabad https://aiou.edu.pk/

Indexing & Abstracting Agencies

--	--	--	--	--	--	--

صکوک تعارف، اقسام، تاریخ، اہمیت اور معاشی ترقی میں اس کا کردار

Sukuk: Introduction, Types, History & Importance and its role in Economic Development

Abstract

Sukuk has become an integral part of Islamic economic system and Islamic financial institutions because of its need and importance. Sukuk is a financial instrument to raise the necessary capital at the government level for infrastructure projects, to offset losses in the financial budget, to payoff domestic and international loans, and it is the best means to invest additional capital for the Islamic banks and takaful companies. Moreover, corporations can raise capital from sukuk for construction purposes, acquiring heavy machinery, trade expenses, or raise funds for socio-economic projects.

However, what still remains a topic of research is that some scholars of modern era have made confusion about its origin and history as they considered it is as the same as was widespread in the early Islamic era of the Holy Prophet (S.A.W.S) and Khulafa e rashideen. In this article I discussed the whole matters that pertain to the origin and history of modern sukuk, its kinds, importance and its vital role in current Islamic financial system. And also illustrated the differences between the modern sukuk and the one for which this word was used in the early Islamic era.

تعارف:

صکوک کی اصل حقیقت سمجھنے کے لئے ضروری ہے کہ پہلے اصل عربی لغت میں اس کے معنی اور مختلف ادوار میں اس کے اطلاقات کا تذکرہ کر کے اس کی عصری تعریف ذکر کی جائے۔

صکوک کی لغوی تحقیق:

صکوک دراصل عربی زبان کے لفظ ”صک“ کی جمع ہے۔ عربی زبان میں یہ لفظ فارسی زبان کے لفظ ”چک“ سے منقول ہے۔ یہ دراصل ”خط“ کے لئے بھی استعمال ہوتا تھا اور بالخصوص مالی ذمہ داری قبول کرنے کی دستاویز پر بھی اس کا اطلاق ہوتا تھا۔ اس زمانے میں بیت المال کی طرف سے جو تنخواہیں اور عطایا ملتی تھیں ان پر یہ لفظ بولا جاتا تھا، کیونکہ وہ ایک کاغذ پر لکھی ہوتی تھیں پھر بیت المال سے وصول ہوتی تھیں۔ اس تفصیل کو لسان العرب میں علامہ ابن منظور افریقی نے انہیں تفصیلات کو یوں بیان فرمایا ہے:

والصک: الكتاب، فارسي معرب، وجمعه أصلک وصکوک وصکاک؛ قال أبو منصور:
والصک الذي يكتب للعهد، معرب أصله چک، ويجمع صکاکا وصکوکا، وکانت
الأزاق تسمى صکاکا لأنها کانت تخرج مکتوبة.¹

نیز ایک حدیث میں بھی نبی کریم ﷺ نے بھی اس لفظ کو استعمال کیا ہے۔ وہ قیامت کے احوال سے متعلق ایک روایت ہے جس کا خلاصہ یہ ہے کہ نبی کریم ﷺ نے فرمایا قیامت کے دن جب میری امت کا حساب شروع ہوگا تو

ان میں سے بہت سے لوگ اللہ تعالیٰ کی رحمت سے جنت میں چلے جائیں گے اور بہت سے میری شفاعت کی وجہ سے جنت میں چلے جائیں گے۔ میں ان کے لئے مسلسل شفاعت کرتا رہوں گا یہاں تک مجھے ان لوگوں کے بارے میں جنت کے پروانے دیئے جائیں گے جن کو دوزخ میں بھیجا چکا ہوگا۔ اس آخری بات کو ادا کرنے کے لئے نبی کریم ﷺ نے یہ الفاظ استعمال فرمائے:

فما أزال أشفع حتى أعطى صكاً كما برجال قد بعث بهم إلى النار.^۲

اس میں نبی کریم ﷺ نے جنت کی چھٹی اور پروانے کے لئے ”صکاک“ کا لفظ استعمال فرمایا جو کہ ”صک“ کی جمع ہے۔ یہاں پر ”صک“ اپنے مطلق لغوی معنی (یعنی خط اور عرضی) میں استعمال ہوا ہے۔ نیز مالی معاملات سے متعلق بھی اس کے استعمال کے سلسلے میں احادیث میں اس کا تذکرہ ملتا ہے، جیسا کہ صحیح مسلم میں حضرت ابو ہریرہؓ کی ایک روایت میں ہے کہ:

عن أبي هريرة، أنه قال لمروان: أحللت بيع الربا، فقال مروان: ما فعلت؟ فقال أبو هريرة: «أحللت بيع الصكاك، وقد نحى رسول الله صلى الله عليه وسلم عن بيع الطعام حتى يستوفى»، قال: فخطب مروان الناس، «فنهى عن بيعها».^۳

اس کا خلاصہ یہ ہے کہ حضرت ابو ہریرہؓ نے ایک مرتبہ مروان سے کہا کہ آپ نے ربا کو حلال قرار دیا ہے۔ مروان نے ان سے پوچھا کہ میں نے ایسا کیا کیا ہے؟ حضرت ابو ہریرہؓ نے فرمایا کہ آپ نے ”صکاک“ کی خرید و فروخت کی اجازت دی ہے حالانکہ نبی کریم ﷺ نے کھانے کی چیز کو اس وقت تک آگے بیچنے سے منع کیا ہے جب تک کہ اس کو پوری طرح اپنے قبضے میں نہ لایا جائے۔ یہ سن کر مروان نے لوگوں میں تقریر کی اور انہیں اس کی خرید و فروخت سے منع کیا۔

اس حدیث کی تشریح میں صحیح مسلم کے مشہور شارح علامہ نوویؒ فرماتے ہیں کہ ”صکاک“ صک کی جمع ہے، اس لفظ کی جمع ”صکوک“ بھی آتی ہے۔ اس سے مراد رزق (تنخواہ، عطیہ وغیرہ) کی وہ پرچی ہوتی تھی جو حاکم وقت کی طرف سے مستحق کے لئے جاری ہوتی تھی، جس پر لکھا ہوتا تھا کہ اس شخص کو سرکاری بیت المال سے اتنا غلہ جاری کیا جائے۔^۴

اب بعض مرتبہ ایسا ہوتا تھا کہ وہ پرچی حاصل ہو جانے کے بعد اس کا حامل شخص اسے آگے کسی اور کو فروخت کر دیتا تھا۔ حضرت ابو ہریرہؓ نے اس بارے میں یہ ارشاد فرمایا کہ جب تک پرچی کا حامل شخص اس پرچی پر لکھی ہوئی مقدار کے بقدر غلہ وصول کر کے اس پر اپنا قبضہ نہ کرے اس وقت تک کے لئے اس پرچی کو آگے بیچنا جائز نہیں ہے، بلکہ اس طرح کے کاروبار کو انہوں نے سودی کاروبار سے تعبیر کیا، اور دلیل میں آپ ﷺ کی حدیث مبارک پیش کی۔

عربی سے اردو کی لغات (Dictionaries) میں اس لفظ کے معنی کے سلسلے میں علامہ وحید الزمان قاسمی کیر انوی لکھتے ہیں:

الصُّكُّ: دستاویز، اقرار نامہ، بونڈ۔^۵

یہ تو عربی زبان میں اس لفظ ”صک“ کی تفصیلات تھیں جو فارسی زبان کے لفظ ”چک“ سے منقول ہو کر آیا تھا۔ خود اصل عربی زبان میں یہ لفظ درج ذیل دو معنی میں استعمال ہوتا ہے:

(الف) کسی چوڑی چیز سے تیز مارنا۔ یا کسی بھی چیز سے مارنا۔ جیسا کہ علامہ ابن منظور افریقی فرماتے ہیں:

الصک: الضرب الشدید بالشيء العریض، وقیل: هو الضرب عامة بأي شيء كان^۶

اسی معنی میں یہ لفظ قرآن کریم کی درج ذیل آیت میں بھی استعمال ہوا ہے:

{ فَأَقْبَلَتْ اهْرَأْتُهُ فِي صَرَّةٍ فَصَكَّتْ وَجْهَهَا وَقَالَتْ عَجُوزٌ عَقِيمٌ }^۷

ترجمہ: اس پر ان کی بیوی زور سے بولتی ہوئی آئیں اور انہوں نے اپنا چہرہ پیٹ لیا اور کہنے لگیں: (کیا)

ایک بانجھ بڑھیا (بچہ جنے گی؟)^۸

یہ آیت حضرت ابراہیم علیہ السلام کے واقعے سے متعلق ہے کہ جب فرشتوں نے انہیں بیٹے کی خوشخبری دی اور اس خوشخبری کا انہوں نے اپنی اہلیہ کا بتایا تو انہوں نے مارے حیرت کے اپنا چہرہ پیٹ لیا۔ اس مقصد کو ادا کرنے کے لئے قرآن کریم میں لفظ ”صک“ کا استعمال ہوا ہے۔

(ب) قدیم عربی لغات میں یہ لفظ دروازہ وغیرہ بند کرنے کے لئے بھی استعمال ہوتا تھا۔^۹

اصطلاحی تعریف:

صکوک کی جو سب سے بہترین اور مشہور تعریف وہ ہے جو (AAOIF)

کے اسلامی بینکاری کے لئے طے کردہ شرعی معیارات (SHARI'AH STANDARDS) میں

درج ذیل لفظوں میں کی گئی ہے:

"هي وثائق متساوية القيمة تمثل حصصا شائعة في ملكية أعيان، أو منافع أو خدمات، أو في

موجودات مشروع معين أو نشاط استثماري خاص."^{۱۰}

یعنی: صکوک ایسے ہم قیمت دستاویزات کو کہا جاتا ہے جو دستاویزات اشیاء، منفعت، سروسر، کسی متعین منصوبے، یا سرمایہ کاری کی کسی خاص سرگرمی کے غیر منقسم حصوں کی ملکیت کی نمائندگی کرتے ہیں۔

ذیل میں اس تعریف میں مذکور الفاظ کی وضاحت درج کی جا رہی ہے:

وثائق متساوية القيمة: یعنی ایسی مالی دستاویزات جن کی تمام اکائیوں کی قیمت مساوی ہو، مثلاً اگر کسی شخص نے

ایک ہزار صکوک جاری کئے ہوں تو ان ایک ہزار صکوک میں سے ہر ایک صک کی قیمت دوسرے صک کی قیمت کے

برابر ہوگی۔ ایک ہی چیز سے متعلقہ صکوک کی قیمتوں میں باہمی طور پر کوئی تفاوت اور فرق نہیں پایا جاتا ہے۔

تمثل حصصا شائعة: وہ صکوک پھیلے ہوئے غیر منقسم حصوں کی نمائندگی کرتے ہو۔ اس کا مطلب یہ ہے کہ ان

صکوک سے اس بات کا پتہ تو چلتا ہے کہ اس سے متعلقہ اثاثے وغیرہ میں حامل صکوک کی ملکیت ہے، اس ملکیت کی

مقدار بھی متعین ہوتی ہے لیکن اس ملکیت کا محل متعین نہیں ہوتا ہے، کہ اس اثاثے کی کونسی جگہ میں اس کی

ملکیت ہے۔ مثلاً ایک گھر میں چار آدمی برابر کے شریک ہے، ہر شخص اس مکان کے چوتھائی حصے کا مالک ہے۔ لیکن

اس طور پر کہ ان چاروں کی ملکیت متعین نہیں ہے کہ اس مکان کے کونسے حصے کا ان میں سے کون سا شخص مالک

ہے۔ اس کو ملکیت شائعہ کہتے ہیں۔ اس کے مقابل میں ”ملکیت مفرزہ“ آتی ہے۔ یعنی جس ملکیت میں ہر ایک کا حصہ متعین اور معلوم ہو۔ مثلاً اسی مثال میں جب ہر شخص کا حصہ معلوم و متعین ہو جائے گا کہ مکان کا اگلا حصہ اس شخص کی ملکیت ہے، پچھلا حصہ دوسرے کی، دایاں حصہ تیسرے کی اور باایاں حصہ چوتھے کی ملکیت ہے تو پھر وہ ملکیت مفرزہ ہو جائیگی۔

في ملكية أعيان: وہ ملکیت اشیاء کی ملکیت میں ہو، جیسے مکان، مشینری، زمین وغیرہ۔ لہذا جب صکوک جاری کئے گئے تو ان صکوک سے مذکورہ اشیاء میں ملکیت حاصل ہو جائیگی۔

أومنافع: یا اشیاء کی ذات پر ملکیت حاصل نہ ہوتی ہو، بلکہ ان اشیاء سے حاصل ہونے والی منفعت پر ملکیت حاصل ہوتی ہو۔ جیسے مکان میں رہائش، زمین میں زراعت وغیرہ، مشینری چلانے کی منفعت وغیرہ۔

خدمات: سروسز، یعنی انسانوں سے متعلقہ جو خدمات ہوتی ہیں۔ جیسے کسی یونیورسٹی میں تعلیمی خدمات، مشاورت (Advisory) یا نگرانی (supervisory) کی خدمات وغیرہ۔

موجودات مشروع معین أو نشاط استثماري خاص: یعنی کسی متعین منصوبے کے موجودہ اثاثہ جات یا کسی خاص کاروباری سرگرمی میں حصے کی نمائندگی کرے۔ مثلاً موٹر وے یا کوئی بڑا پیل ہونا ہے اور اس کے لئے صکوک جاری کئے گئے تو وہ صکوک اس بڑے منصوبے سے متعلقہ اثاثہ جات میں صکوک ہولڈر کے حصوں کی نمائندگی کرتے ہیں۔

صکوک کا عام اور سادہ تصور یہ ہے کہ کسی اثاثہ کا مالک، اپنے اثاثہ کو مختلف اکائیوں (Units) میں تقسیم کر کے، ہر حصے (کی ملکیت یا اس سے حاصل ہونے والی منفعت) کی نمائندگی کے لئے ایک رسید جاری کرتا ہے، جو رسیدیں مارکیٹ میں قابل خرید و فروخت ہوتی ہیں۔ لوگ ان دستاویزات کو خریدنے کے ذریعہ اس اثاثہ (کی اصل یا اسکی منفعت) کے مالک بن جاتے ہیں جس اثاثہ کی بنیاد پر صکوک جاری ہوئے ہیں۔ دوسری طرف صکوک جاری کرنے والا ادارہ ایک الگ معاملہ کے ذریعہ سے وہی اثاثہ (یا اسکی منفعت) واپس صکوک ہولڈرز سے کسی متعین رقم کے عوض لے لیتا ہے، جو رقم صکوک ہولڈر کو مستقل ملتی رہتی ہے، تاآنکہ اس معاملے کے لئے باہمی رضامندی سے طے کی ہوئی مدت پوری نہیں ہوتی۔

ماضی بعید اور عصر حاضر میں اس لفظ کے اصطلاحی مفہوم میں فرق:

جیسا کہ ماقبل میں ”صکوک“ کے لغوی معنی کی وضاحت کرتے ہوئے ہم نے ذکر کیا تھا کہ عہد رسالت ﷺ و عہد صحابہؓ اور اس کے مابعد کے ادوار میں بھی یہ اصطلاح رائج تھی۔ البتہ اس زمانے کے مطابق اس لفظ کا مفہوم یہ تھا کہ وہ دستاویز جو مالی ذمہ داری کو ظاہر کرے۔ بالخصوص حکومت کی طرف سے جو تنخواہ یا وظیفہ ملا کرتا تھا، وہ جس کاغذ پر لکھا ہوتا تھا اس کاغذ کو صک (صکوک یا صکاک جمع) کہا جاتا تھا۔ جبکہ ابھی جو ہم نے صکوک کی تعریف نقل کر کے اس کی وضاحت ذکر کی تو یہ بھی اگرچہ مالی ذمہ داری کو ظاہر کرتی ہے لیکن اس کا بنیادی تعلق تصکیک یا توریق (securitization) سے ہے، یعنی اس کے جاری کرنے والوں کو نقدی کی ضرورت ہوتی ہے، تو وہ اپنے پاس موجودہ اثاثوں کو متناسب حصوں میں تقسیم کر کے ہر حصہ کی نمائندگی کے لئے سرٹیفیکٹ جاری کرتا ہے۔

سابقہ زمانے اور عصر حاضر میں اس اصطلاح کے مابین فرق کے حوالے سے ڈاکٹر محمد ایوب لکھتے ہیں:

”قرون وسطیٰ کے مسلم معاشرے میں صکوک (لفظ ”صک“ کی جمع) کا استعمال ایسے ”پیپرز“ کے طور پر ہوتا تھا جو خرید و فروخت اور دیگر کاروباری سرگرمیوں کے نتیجے میں مالیاتی ذمہ داریوں کا ظاہر کرتے تھے۔ تاہم جدید اسلامی مالیات میں صکوک کا ڈھانچہ مختلف ہے اور یہ سیکورٹائزیشن کے روایتی تصور سے زیادہ قریب ہے جس میں اثاثوں کی ملکیت ان کی نمائندگی کرنے والے پیپرز کے ذریعے متعدد سرمایہ کاروں کو منتقل ہو جاتی ہے۔ یہ پیپرز عام طور پر سٹیفیکٹ، صکوک یا کوئی اور وثیقہ جات ہوتے ہیں جو متعلقہ اثاثوں کی متناسب مالیت کو ظاہر کرتے ہیں۔“^{۱۱}

عالمی سطح پر صکوک کی تاریخ پر ایک نظر

۱۔ قدیم اسلامی عہد میں صکوک کا تصور:

جیسا کہ ماقبل میں عربی زبان میں صکوک کے لغوی معنی بیان کرنے کے سلسلے میں ہم نے عرض کیا تھا کہ مالی معاملات کے سیاق میں ہمیں اس لفظ کا استعمال پہلی صدی ہجری میں اموی خلیفہ مروان بن الحکم کے زمانے میں ملتا ہے، کہ اس زمانے میں تنخواہ اور عطایا کے لئے حکومت ایک ٹوکن جاری کرتی تھی، وہ ٹوکن دکھا کر بیت المال سے اپنا مقررہ وظیفہ لیا جاتا تھا، اس ٹوکن پر ”صک“ کا لفظ بولا جاتا تھا جس کی جمع ”صکوک“ اور ”صکاک“ استعمال ہوتی تھی۔^{۱۲}

اس کے علاوہ بعض حضرات نے خلافت عثمانیہ (1299-1923) کے بارے میں بھی لکھا ہے کہ انہوں نے سن ۱۷۷۵ء میں سرکاری قرضوں کی فائننسنگ کے لئے موجودہ صکوک کے مشابہ مالیاتی تمسکات جاری کئے تھے، جن کو ”اسہام“ کہا جاتا تھا۔ ان میں صکوک کی بنیاد بننے والے اثاثہ جات (underlying assets) سے ریونیو کا حق ان تمسکات کے حاملین کو حاصل ہوتا تھا۔^{۱۳}

۲۔ دور جدید میں صکوک کا تصور اور تاریخی پس منظر:

بیسویں صدی کی آخری دہائیاں اسلامی بینکاری اور اسلامی مالیاتی نظام کی دوسری مصنوعات کے لئے سنگ میل کی حیثیت رکھتی ہیں۔ انہی دہائیوں میں اسلامی بینکاری اور شریعت کے مطابق مالی تمسکات (Bonds) کے اجراء کا عمل کافی تیزی کے ساتھ فروغ پانے لگا۔

سودی بانڈز کے متبادل کے طور پر اسلامی مالیاتی تمسکات کے اجراء کے لئے کوششیں پچھلی صدی کی ستر کی دہائی میں شروع ہو چکی تھیں۔ اس کے لئے بطور مثال ان کوششوں کو پیش کیا جاسکتا ہے جو اسلامی بینک اردن نے ۱۹۷۸ء میں اسلامی بانڈز کے اجراء کی صورت میں کی تھیں۔ جن کو حکومتی سطح پر بہت سراہا گیا اور انہیں ریگولرلائز کرنے کے لئے اردنی پارلیمنٹ نے ۱۹۸۱ء میں ”قانون سندات المقارضة“ (Muqaradha Bond Act) متعارف کروایا۔^{۱۴}

اس کے علاوہ حکومت پاکستان نے بھی اسی (۸۰) کی دہائی میں اسی نوعیت کے درج ذیل سٹیفیکٹس جاری کئے تھے:

الف۔ سن 1980 میں P.T.C (Participation Term Certificate) شرکت کے میعادى سرٹیفیکٹس یعنی جاری کئے، اس کے طریقہ کار کا خلاصہ یہ تھا کہ جس کاروبارى ادارے کو بینک یا عوام سے تجارتى مقاصد کے لئے سرمایہ لینے کی ضرورت ہو وہ ایک معینہ مدت کے لئے ایک تجارتى پروگرام وضع کر کے بینک یا عوام کو اس میں شرکت کرنے کی دعوت دے گا۔ اگر بینک یا عوام اس کے پروگرام سے مطمئن ہو کر اس کو سرمایہ فراہم کریں گے، جبکہ کاروبارى کمپنى اس سرمایے کے دستاویزی ثبوت کے لئے ایسے سرٹیفیکٹ جاری کریں گے۔

ب۔ میعادى سرمایہ کارى سرٹیفیکٹس (Term Finance Certificate) T.F.C

ج۔ مضاربہ سرٹیفیکٹس (Mudharaba Certificate) ۱۵

اس کے بعد مسلم ممالک کی اتحادى تنظیم او۔ آئی۔ سی کے ذیلی ادارے اسلامى فقہ اکیڈمی (IFA-OIC) نے اس مسئلے سے متعلق (سندات المقارضة) کے عنوان سے سن 1986 اور 1988 میں تحقیق کروا کر ایک قرارداد جاری کی۔

نیز ملائیشیا کی حکومت بھی سودى بانڈز کے اسلامى متبادل کی تلاش میں تھی، جس کے نتیجے میں حکومتى سرمایہ کارى کے سرٹیفیکٹس جاری کئے گئے جنہیں ”Government Investment Issues“ کے نام سے جانا جاتا ہے۔ اسی دوران ایشیا کے دوسرے ممالک میں بھی کوششیں شروع ہو چکی تھیں، لیکن شاید یہ کہنا بے جا نہ ہو گا کہ اسلامى سرماوى منڈى (Islamic Capital Market) میں صکوک کی پہلی آمد ۱۹۹۰ میں ملائیشیا کے ذریعہ ہوئی کہ اس میں Shell MDS Sdn Bhd نامى کمپنى نے معاصر دنیا کے اولین صکوک جاری کئے۔^{۱۶} اراقم کی تتبع کے مطابق صکوک کی تاریخ سے بحث کرنے والے تقریباً تمام اہل علم نے ان صکوک کو معاصر دنیا میں سب سے پہلے جاری ہونے والے صکوک قرار دیا ہے۔

صکوک کی تاریخ کے اس مرحلے میں اکثر خلیجى ممالک صکوک کے اجراء کے بارے میں تردد میں تھے، جس کی بنیادى وجہ صکوک سے متعلق چند مسائل میں فقہى مکاتب فکر کے مابین اختلاف کو قرار دیا جاسکتا ہے، ان مسائل میں نمایاں مسئلہ ”بیع الدین“ اور ”بیع العینہ“ کا مسئلہ تھا، چونکہ ملائیشیا میں شافعى مسلک فقہ کارواج ہے جس میں ان دونوں مسائل کی کسی حد تک مشروط گنجائش موجود تھی اس لئے ملائیشیا نے اس کے مطابق صکوک جاری کر دیئے تھے جبکہ خلیجى ممالک میں اکثریت دوسرے فقہى مسالک کے پیروکار تھے اس کے لئے وہاں پر ان مسائل کی وجہ سے پچھلی صدی کے نوے کی دہائی میں کوئى صکوک جاری نہیں کئے جاسکے البتہ اکیسویں صدی کے آغاز کے ساتھ خلیجى ممالک میں صکوک کا باقاعدہ آغاز ہوا، اس سلسلے کی ابتدائى کڑى ۲۵ ملین ڈالر کے وہ قلیل المدتی ”مسلم صکوک“ تھے جو بحرین مانیٹرى ایجنسى (MBA) نے جون سن ۲۰۰۱ میں جاری کئے تھے۔^{۱۷}

اس کے متصل بعد ہی ملائیشیا نے ۱۵۰ ملین ڈالر کے ”اجارہ صکوک“ کئے تھے۔ جبکہ اسی سال کے آخر میں بحرین کے مرکزى بینک نے سب سے پہلے Sovereign Sukuk جاری کئے تھے، یہ اقدام بلاشبہ صکوک کے اجراء کے سلسلے میں سنگ میل کی حیثیت رکھتا ہے جس کی وجہ سے عالمى سطح پر صکوک کے اجراء کی راہ ہموار ہو گئی۔ لیکن اس میں چونکہ بعض ایسی خامیاں تھیں جن کی وجہ سے یہ عالمى سطح پر بانڈز کے معیارات پر پورا نہیں

اتر سکے تھے اس لئے ان خامیوں کو دور کر کے سن ۲۰۰۲ میں ملائیشیا کی حکومت نے Sovereign Sukuk جاری کئے اور ساتھ ساتھ انہوں عالمی سطح پر وہ صکوک کے لئے بیچ مارک بھی قائم کی جس کی وجہ سے ان صکوک کو بہت مقبولیت حاصل ہوئی۔^{۱۸}

چونکہ صکوک کی طرف زیادہ رجحان ہونے لگا تھا اس لئے اسلامی مالیاتی اداروں کے لئے معیاری تیار کرنے والے ادارے AAOIFI نے سن 2003 میں اس موضوع پر شرعی معیار (Sharia Standard) تیار کیا جس کا عنوان ”صکوک الاستثمار“ رکھا گیا تھا۔ یہ معیار سن ۲۰۰۴ میں باقاعدہ طور پر جاری ہو کر نافذ العمل ہو گیا تھا۔^{۱۹}

ستمبر 2003 میں اسلامی ترقیات بینک جدہ نے 400 ملین ڈالر کے سالیڈیریٹی صکوک ٹرسٹ صکوک جاری کئے جس کے بعد صکوک کے اجراء کا عمل بہت تیز ہو گیا اور 2006 تک بحرین، ملائیشیا، سعودی عرب، قطر، متحدہ عرب امارات، برطانیہ، جرمنی، پاکستان، فلپائن میں حکومتی اور مشترکہ سرمایے کے اداروں نے چالیس سے زیادہ صکوک جاری کئے۔ ان میں PCFC کے ۳۵ ارب ڈالر کے صکوک جو دبئی کی DP World کی طرف سے برطانوی کمپنی P&O کو خریدنے کے لئے جاری کئے گئے، اس کے علاوہ اسی ڈی پی ورلڈ کے تعمیراتی شعبے کی کمپنی نئیل کی طرف سے جاری کئے گئے ۳۵ ارب ڈالر کے صکوک اور حکومت پاکستان کی طرف سے جاری کئے گئے ۶۰۰ ملین ڈالر کے صکوک قابل ذکر ہیں۔^{۲۰}

۲۰۰۷ میں ٹوٹل جاری شدہ صکوک کی قیمت ۷۴ بلین امریکی ڈالر تک پہنچ گئی تھی۔ 2008 میں عالمی مالی بحران کی وجہ سے صکوک مارکیٹ بھی متاثر ہوئی۔ جس کی وجہ سے اس سال جاری شدہ صکوک کی قیمت گھٹ کر 16.22 بلین امریکی ڈالر تک آگئی تھی۔ 2009 سے صکوک مارکیٹ ترقی کی راہ پر گامزن ہوئی اور اس سال 31.93 بلین امریکی ڈالر، جبکہ 2010 میں ۷۷.۷۷ بلین امریکی ڈالر کے صکوک جاری کئے گئے تھے۔^{۲۱}

2011 اور 2012 میں ایک بار پھر صکوک بازار میں تیزی وجود میں آئی۔ جس کا اندازہ اس بات سے لگایا جاسکتا ہے کہ ۲۰۱۱ میں ٹوٹل گلوبل جاری شدہ صکوک ۸۴.۴۴ بلین ڈالر، جبکہ ۲۰۱۲ میں اس سے ۵۴ فیصد اضافے کے ساتھ ۱۳۸ بلین ڈالر تک پہنچ گئی تھی۔ 2013 میں مانیٹری پالیسی میں سختی کی بناء پر صکوک مارکیٹ میں 8.9 فیصد کمی ریکارڈ ہو کر گلوبل پرائمری صکوک مارکیٹ میں صکوک کی خرید 119.7 بلین ڈالر تک ہو گئی تھی۔ 2014 کی ابتدائی ششماہی میں حسب توقع دنیا بھر میں صکوک کا اجراء بہت زیادہ ہونے لگا، جس کی کل مالیت ۶۶.۲ بلین ڈالر ریکارڈ کی گئی تھی۔^{۲۲} جون ۲۰۱۴ تک پاکستان میں ۴۳.۷۳ بلین ڈالر کے صکوک جاری ہوئے تھے۔^{۲۳} اس سال کے اختتام تک پوری دنیا میں کل جاری شدہ صکوک کا کل حجم ۱۱۸.۸۸ بلین ڈالر تک پہنچ گیا تھا۔ جبکہ سن ۲۰۱۵ میں 66.1 بلین ڈالر کے صکوک جاری ہوئے تھے۔^{۲۴} جبکہ ۲۰۱۶ میں کل 87.9 بلین امریکی ڈالر کے صکوک جاری ہوئے۔


سن ۲۰۱۷ میں صکوک مارکیٹ کافی تیز اور سرگرم رہی۔ اس سال کی پہلی ششماہی میں ۵۳.۶ بلین ڈالر کے صکوک رجسٹرڈ ہوئے۔^{۲۵} جبکہ اس سال کے آخر تک صکوک کا کل اجراء پچھلے سال سے ۳۲ فیصد اضافے کے ساتھ

116.7 بلین ڈالر تک پہنچ گیا۔ حکومت پاکستان نے بھی اس سال ایک ہزار ملین ڈالر کی مالیت کے اجارہ صکوک جاری کئے۔ اس کے علاوہ سعودی حکومت نے بھی سترہ بلین سعودی ریال (۴.۵۳ بلین امریکی ڈالر) کے صکوک جاری کئے۔ مزید برآں ترکی نے میں بھی حکومت نے ۲ اکتوبر کو سونے سے متعلقہ لیز سرٹیفکیٹ (Sale of gold-denominated lease certificates) جاری کئے۔ افریقی ممالک میں غامبیا نے متعدد قلیل المیعادی صکوک جاری کئے جبکہ نیجیریا نے اپنے قرضوں کی ادائیگی کے لئے 277.0 ملین ڈالر کے صکوک جاری کئے۔ صکوک مارکیٹ میں ایک اور اہم پیشرفت اس سال یہ ہوئی کہ ملائیشیا میں Tadau Energy Sdn Bhd نے جولائی 2017 میں 250 ملین ملائیشین ریگنٹ (تقریباً 59 ملین ڈالر) کے گرین صکوک جاری کئے۔ اس کے بعد ملائیشیا ہی کی ایک دوسری کمپنی Quantum Solar Park نے ایک بلین ملائیشین ریگنٹ (تقریباً ۲۳۶ ملین امریکی ڈالر) کے گرین صکوک جاری کئے۔ گرین صکوک کے بارے میں توقع ہے کہ وہ مستقبل قریب میں بہترین کردار ادا کرے گا اور دائمی اور ماحول دوست معیشت کے بنانے میں قانون ساز اداروں، حکومتوں اور پرائیویٹ سیکٹرز کے لئے بہت معاون و مددگار ثابت ہوں گے۔²⁶

اسی سال پاکستان کے انٹرنیشنل اجارہ صکوک کے اجراء کے بعد دسمبر ۲۰۱۷ کے اختتام تک پاکستان کے صکوک کے اعداد و شمار کا خلاصہ یہ نکلتا ہے کہ سن 2001 سے سن 2017 کے آخر تک پاکستان میں (15,930) کل 83 صکوک جاری ہوئے تھے جن کی مالیت ملین ڈالر کے ہوئے تھے۔²⁷

اس کے علاوہ صکوک کی سالانہ ترقی اور اس میں اضافہ کی معلومات کے لئے ذیل میں ایک چارٹ کے ذریعے 2001 سے 2017 تک ٹوٹل صکوک کی مالیت کا نقشہ پیش کیا جا رہا ہے:²⁸

Chart 1A: Total Global Sukuk Issuances (Jan 2001 - Dec 2017)
All Tenors, All Currencies, In USD Millions



Source: IIFM Sukuk Database

Total Global Sukuk Issuances USD 979,209 Millions

ضروریات کی تکمیل کے لئے ماہرین فقہ اسلامی اور جدید معاشی ماہرین نے صکوک کا تصور پیش کیا۔ اس وجہ سے جب ہم ابتدائی جاری شدہ صکوک دیکھتے ہیں تو ہمیں اس میں طے شدہ آمدنی والے مالی تمسکات (fixed-

(income securities) کی خصوصیات نظر آتی ہیں، کہ مدت کے اختتام پر سرمایہ کاروں کو ریگولر منافع دیا جائے، جبکہ واپس کرنے کی صورت میں ان کا اس المال (Capital) واپس کیا جائے۔ صکوک کا اجراء اس طرح بھی ہوتا ہے کہ اس میں منافع کی تخلیق کے بجائے اسے کسی مخصوص منصوبے سے حاصل شدہ آمدنی سے متعلق کیا جائے۔ روایتی مالیاتی تمسکات (conventional securities) کی طرح صکوک بھی مختلف طبقات، کرنسی اور مختلف مدتوں کے لئے ہو سکتے ہیں، اور ان کی بھی ریٹنگ اور لسٹنگ ہو سکتی ہے، ثانوی مارکیٹ میں اس کی خرید و فروخت ہو سکتی ہے۔ صکوک کی ساخت سے لیکر اس کی اجراء اور خرید و فروخت کے تمام مراحل میں اس بات کا خیال رکھا جاتا ہے کہ وہ پوری طرح شریعت اسلامیہ کے مطابق ہو، اور اس میں کوئی بات شریعت کے خلاف نہ ہو۔^{۲۹}

مزید وضاحت کے لئے صکوک کی ضرورت اور اہمیت کو ذیل میں ہم نکات کی صورت میں درج کرتے ہیں:

۱۔ حکومتی یا نجی سطح کے بڑے اور عظیم نوعیت کے منصوبے (Mega projects) جن کے لئے کوئی ایک شخص یا ایک ادارہ سرمایہ فراہم نہیں کر سکتا ہے، جیسے بڑی سڑکیں، پل، ایئرپورٹس، بندرگاہ وغیرہ۔ ان منصوبوں کی سرمایہ کاری کے لئے صکوک سب سے بہترین ذریعہ ہیں۔ کہ ان منصوبوں کے صکوک بڑی تعداد میں سرمایہ کاروں کی اس میں شمولیت کا ذریعہ بنتے ہیں۔

۲۔ وہ سرمایہ کار جو چاہتے ہیں کہ اپنا فاضل سرمایہ کسی منافع بخش منصوبے میں اس طرح لگائیں کہ وہ جب چاہیں تو اپنا سرمایہ واپس لے سکیں، ان کے لئے صکوک بہترین راستہ ہے۔ کیونکہ صکوک کی عام طور پر ثانوی مارکیٹ ہوتی ہے جہاں ان کی لین دین ہوتی ہے۔ لہذا اگر بڑی مقدار میں بھی سرمایہ لگائیں تو جب ضرورت ہوگی ثانوی مارکیٹ میں ان صکوک کو واپس بیچ کر اپنی اصل رقم بمعہ منافع (اگر صکوک سے متعلقہ منصوبے کے تحت وہ منافع کا حقدار ہو گیا ہو) وصول کر سکیں گے۔^{۳۰}

۳۔ اسلامی بینکاری عالمی سطح پر روز افزوں ترقی کر رہی ہے، عوامی سطح پر بھی اس کی طرف رجحان کافی زیادہ ہو چکا ہے۔ اسلامی بینکاری کے لئے بالخصوص پاکستان میں شاید سب سے بڑا مسئلہ انتظام سیالیت (Liquidity Management) کا ہے کہ جب ان کے پاس فاضل سرمایہ ہو وہ اسے کسی منافع بخش اسکیم میں لگا سکیں اور جب انہیں سرمایہ کی ضرورت ہوگی وہ واپس سرمایہ حاصل کر سکیں۔ لہذا ان کے لئے بڑے پیمانے پر اپنا فاضل سرمایہ منافع بخش مواقع میں لگانے کا صکوک سے بہتر کوئی راستہ نہیں ہے۔ کیونکہ سرمایہ کی منڈی (Capital Market) میں عام طور پر دو چیزیں ہوتی ہیں:

(الف) ایکویٹی مارکیٹ (the equity market) جس میں عام طور پر کمپنیوں کے حصص (Shares) کی خرید و فروخت ہوتی ہے۔

(ب) ڈیبٹ مارکیٹ (the debt market)، جس میں بانڈز اور دیگر تمسکات (debentures) کی خرید و فروخت ہوتی ہے۔

سودی کی بنیاد پر کام کرنے والے مالیاتی اداروں کے لئے بانڈز وغیرہ کی صورت میں بہت مواقع ہیں، جبکہ اسلامی بینکوں سمیت دیگر اسلامی مالیاتی اداروں کے لئے Debt Market میں قرضہ فراہم کرنے کا میدان عام طور پر صکوک ہی ہیں۔ لہذا صکوک وہ بہترین مالیاتی دستاویز ہیں جس میں اسلامی بینک اپنا فاضل سرمایہ لگا کر اس کو منافع بخش بنا سکتے ہیں۔^{۳۱}

نیز جیسا کہ معلوم ہے کہ تقریباً ہر ملک کے مرکزی بینک کی طرف سے ملک میں موجود تمام بینکوں کے ذمہ یہ لگایا جاتا ہے کہ وہ اپنے سرمایے کا ایک مخصوص حصہ احتیاطی (Reserve) کے طور پر مرکزی بینک کے پاس رکھوائے۔ قانونی مجبوری کی وجہ سے اسلامی بینکوں کو بھی اپنے سرمایے میں سے مخصوص حصہ مرکزی بینک کے پاس رکھوانا پڑتا ہے۔ سودی بینکوں کو تو اپنے اس سرمایے پر مرکزی بینک کی طرف سے سود ادا کیا جاتا ہے جبکہ اسلامی بینکوں کا یہ کثیر سرمایہ کسی منافع کے بینکوں کے پاس پڑا رہتا تھا۔ اب صکوک کی صورت میں ایک ایسی غیر سودی پروڈکٹ آئی ہے جس میں اسٹیٹ بینک اسلامی بینکوں کا سرمایہ لگاتا ہے اور اس کی بنیاد پر انہیں حلال منافع دیا جاتا ہے۔ یہ اسلامی بینکوں کے لئے ایک بہت اہم پیش رفت ہے جس سے ان کی مجموعی کارکردگی پر بہت مثبت اثرات پڑھنے کی امید ہے۔^{۳۲}

۴۔ صکوک سرمایہ کی مبنی بر انصاف تقسیم کا بھی ایک اہم وسیلہ اور ذریعہ ہے۔ کیونکہ صکوک سے متعلقہ منصوبے سے جو منافع حاصل ہو گا وہ تمام صکوک ہولڈرز میں اپنے صکوک کی بقدر برابری کی بنیاد پر تقسیم ہو گا۔ لہذا اس کی وجہ سے معاشرے میں زر کی پھیلاؤ میں وسعت ہوگی اور یہ صرف گننے چنے سرمایہ کاروں تک محدود نہیں رہے گا۔^{۳۳}

۵۔ سیکیورٹیزائزیشن صکوک جاری کرنے والے (Originator) کے لئے بھی مفید ہے۔ اس سے منصوبہ جات کے لئے رقوم کی منظوری کے عمل کو شفاف رکھنے میں مدد ملتی ہے۔ رقوم کا حصول اور پورے پراسیس کو کنٹرول کرنے کا عمل بہتر ہو جاتا ہے۔ عوام الناس کو منصوبے کے بارے میں فراہم کی گئی اطلاعات کی بنیاد پر صکوک پر ان کے اعتماد میں اضافہ ہو جاتا ہے۔ مختلف انداز کے نت نئے صکوک جاری کرنے سے سرمایہ کی منڈی (Capital Market) کو فروغ ملتا ہے۔ اس کے علاوہ اس کی بنیاد پر عالمی سطح پر سرمایہ کا حصول بھی ممکن ہو جاتا ہے۔ نیز کاروباری خطرات کی تقسیم (Risk Sharing) بھی بہتر طریقے سے ہو سکتی ہے۔^{۳۴}

معاشی ترقی میں صکوک کے کردار پر ایک نظر

صکوک کی اہمیت کے بارے میں ماقبل میں ذکر کردہ چند نکات سے معاشی ترقی پر اس کے کردار پر بھی روشنی پڑتی ہے۔ ذیل میں چند مزید نکات درج کئے جاتے ہیں۔

۱۔ صکوک چونکہ بڑے منصوبوں کے لئے خطیر رقم کی جمع کرنے کا ذریعہ ہے اس لئے اس کی وجہ سے سرمایہ کاری کے وسیع مواقع وجود میں آتے ہیں جن کی بناء پر ملک کی مجموعی پیداواری صلاحیت (G.P.D) میں اضافہ ہو جاتا ہے۔ نیز چونکہ صکوک کے اندر ایسی خصوصیات ہیں جن کی وجہ سے یہ سرمایہ کاروں اور سرمایہ کے مالکان کے درمیان مالی وساطت (Financial Mediation) کا اس طرح ذریعہ بنتے ہیں کہ اس میں محض مصنوعی

طور پر تخلیق زر کا عمل نہیں ہوتا ہے بلکہ حقیقی اثاثے اور حقیقی منصوبے ہوتے ہیں اس لئے اس کے ذریعہ سے حاصل ہونے والا سرمایہ حقیقی منصوبوں میں ہی خرچ ہو جاتا ہے جس سے ایک طرف حقیقی ضروریات بھی پوری ہو جاتی ہیں تو دوسری طرف معیشت کو مجموعی طور پر کافی فائدہ بھی ہو جاتا ہے۔

۲۔ صکوک کے ذریعہ حکومتی بجٹ میں درپیش خسارہ پورا کیا جاسکتا ہے، کیونکہ اس کے ذریعے سے عوام کو بڑے بڑے منصوبوں میں شامل کر کے ان منصوبوں کے لئے درکار رقم کی فراہمی کا بندوبست کیا جاسکتا ہے۔

۳۔ نیز صکوک کے ذریعے سے حکومت اندرونی اور بیرونی قرضوں کی ادائیگی کا انتظام بھی کر سکتی ہے۔ کیونکہ حکومت ایسا کر سکتی ہے کہ حکومت عوام کو تعلیم، صحت اور حمل و نقل کی صورت میں جو عمومی خدمات اور سہولیات فراہم کرتی ہیں، حکومت اپنے قرضوں کی ذمہ داری ان خدمات کی ملکیت کی طرف منتقل کر دیں۔^{۳۵} جیسے ایئر پورٹس، موٹروے وغیرہ کی خدمات کی ملکیت کے صکوک جاری کر کے ان صکوک سے حاصل ہونے والی رقم سے قرضہ ادا کیا جائے، اور ایئر پورٹس، موٹروے وغیرہ سے حاصل ہونے والی آمدنی صکوک ہولڈرز کو منافع کی صورت میں دیا جائے۔

نیز ایسا بھی ہو سکتا ہے کہ حکومتی سطح پر جس چیز کی پیداوار ہوتی ہے حکومت اس کے لئے استصناع کے صکوک جاری کر کے صکوک کی رقم سے اپنے قرضے ادا کرے، جبکہ صکوک ہولڈرز کو تیار پیداوار دی جائے جس کو وہ مارکیٹ میں فروخت کر کے اپنا نفع کما سکے۔ جیسا کہ حکومت اسٹیل تیار کرتی ہے یا بجلی بناتی ہے۔ تو ان پیداواری اشیاء کے لئے استصناع کے صکوک جاری کر کے حکومت کو پیشگی رقم حاصل ہو جائیگی، جبکہ اسٹیل تیار ہونے اور بجلی بن جانے کے بعد صکوک ہولڈر کی نمائندہ کمپنی کو حوالہ کی جائے وہ انہیں فروخت کر کے منافع صکوک ہولڈر میں تقسیم کرے۔ (جیسا کہ اس کی مزید وضاحت اور طریقہ کار اسی باب میں آگے تفصیل سے ذکر کیا جائے گا)

4۔ معاشی ترقی میں صکوک کے کردار کا ایک اہم پہلو یہ بھی ہے کہ اس کے ذریعہ سے بیروزگاری میں کمی آجاتی ہے، کیونکہ جب فاضل سرمایہ کاروباری سرگرمیوں میں استعمال ہوتا ہے تو اس کی وجہ سے نئے منصوبے وجود میں آجاتے ہیں، جس بناء پر روزگار کے زیادہ مواقع میسر آنے لگتے ہیں، اور معاشرے کے متعدد عناصر اس سے وابستہ ہو کر روزگار پاتے ہیں۔^{۳۶}

۵۔ اس کے علاوہ سرمایہ منڈی (Capital Market) میں جہاں ایک طرف صکوک کی وجہ سے ترقی اور تیزی تشکیل پاتی ہے، وہیں دوسری طرف صکوک نے چند اسلامی ممالک کی سرمایہ منڈیوں کو درپیش مشکلات کے حل میں بڑا کردار ادا کیا۔ ان مشکلات میں سے قابل الذکر یہ ہیں: سرمایہ کاری کے لئے بروقت تیار اور مہیا مواقع کی کمی، روایتی مالیاتی تمسکات (Conventional Financial Instruments) کے ذریعہ معاشی ترقی کے لئے سرمایہ کاری مہیا کرنے میں ناکامی، ملکی اداروں پر سرمایہ کاری کے سلسلے میں ضروری اعتماد سازی، بیرونی سرمایے کی نقل و حرکت، اور بیرونی مارکیٹوں پر کشادگی کا خوف وغیرہ شامل ہیں۔^{۳۷}

صکوک کی اقسام:

تمہید:

مختلف اعتبار سے صکوک کی مختلف تقسیمات، اور ہر تقسیم کے تحت متعدد اقسام ہیں۔ ذیل میں ہم صکوک کی اقسام کو درج ذیل تقسیمات (Categories) میں تقسیم کر سکتے ہیں:

- ۱۔ شرعی عقود پر مبنی تقسیم۔
- ۲۔ واقعی صورت حال پر مبنی تقسیم۔
- ۳۔ صکوک جاری کرنے والے (originator) کے اعتبار سے تقسیم
- ۴۔ پشتی اثاثے (underlying assets) کے حساب سے تقسیم
- ۵۔ منافع کے اعتبار سے تقسیم۔

ذیل میں ہم ان مختلف تقسیمات اور ان کے تحت آنے والی اقسام کا تفصیلی جائزہ لیتے ہیں۔

۱۔ صکوک کے شرعی عقود پر مبنی تقسیم:

جیسا کہ ماقبل میں ہم نے ذکر کیا تھا کہ صکوک کسی نہ کسی شرعی عقد (contract) کے جاری ہوتے ہیں عنوان بالا سے ہماری مراد یہ ہے کہ جس شرعی عقد کی بناء پر صکوک جاری ہوئے ہیں ان شرعی عقود کے اعتبار سے صکوک کے جتنی قسمیں بنتی ہیں ان کا تذکرہ کیا جائے۔ اس اعتبار سے اگر ہم جائزہ لیں تو بنیادی طور پر درج ذیل چار مختلف طرح کے بنیادی شرعی معاملات ہیں جن کی بنیاد پر صکوک جاری ہوتے ہیں:

- 1- خرید و فروخت کے معاملات (Sale Contracts) (مراہجہ، سلم، استصناع)
 - 2- شرکت پر مبنی معاملات (Partnership) (شرکت، مضاربت، وکالت بالاستثمار)
 - 3- اجارہ پر مبنی معاملات (Lease Contracts) (اجارۃ الاعیان، اجارۃ الاشخاص، اجارۃ الخدمات)
 - 4- زراعت سے متعلق معاملات کے صکوک (Agricultural Sukuk) (مساقاۃ، مزارعت، مغارست)
- ۴۔ پشتی اثاثے (underlying assets) کے حساب سے تقسیم:

یعنی صکوک کے پشت پر جو اثاثہ ہوتا ہے جسکی بنیاد پر صکوک جاری ہوئے ہوں، اس اعتبار سے صکوک کی کل چار قسمیں ہیں:

الف:- Assets Backed Sukuk: اس کو عربی میں ”الصکوک المدعومة بالأصول“ کہا جاتا ہے۔ اس میں صکوک جاری کرنے والا ((Originator)) اپنا کوئی اثاثہ SPV کو فروخت کرتا ہے، جس کے وہ صکوک بناتا ہے اور مارکیٹ میں ان صکوک کو بیچ دیتا ہے۔ صکوک خریدنے والے جب صکوک خریدتے ہیں تو یہ اس بات کی نمائندگی ہوتی ہے کہ اس اثاثے میں ان صکوک ہولڈرز کی ملکیت آگئی ہے۔ لہذا اس میں اصل مالک (Originator) کی ملکیت اس اثاثے سے ختم ہو جاتی ہے اور SPV کے واسطے سے اثاثے کی ملکیت صکوک ہولڈرز کی طرف منتقل ہو جاتی ہے جسکی بنیاد پر صکوک ہولڈرز صکوک کے پشتی اثاثے جات (underlying asset) کے مکمل طور پر مالک ہو جاتے ہیں۔ ان کے سرمایے اور منافع کی ادائیگی کا سارا دار و مدار اس اثاثے سے

حاصل شدہ حقیقی آمدنی پر ہوتا ہے۔ اس صورت میں اگر اثاثہ ضائع ہو جاتا ہے تو یہ صکوک ہولڈرز کا نقصان سمجھا جائے گا۔ نیز ڈیفالٹ کی صورت میں صکوک ہولڈرز کو اصل مالک (Originator) کی طرف رجوع کرنے کا اختیار نہیں ہوگا، بلکہ ان کا حق صرف اسی اثاثے سے متعلق ہوگا۔^{۳۸}

اس قسم میں یہ ضروری ہے کہ واقعی اور قانونی دونوں اعتبار سے صکوک جاری کرنے والے اور صکوک میں سرمایہ کاری کرنے والوں کے درمیان حقیقی خرید و فروخت کا معاہدہ وجود میں آجائے جسکی بنیاد پر صکوک جاری کرنے والا شخص صکوک کے پشتی اثاثے (Underlying asset) کو اپنی بیلنس شیٹ سمیت حساب کتاب کے دیگر کاغذات میں اپنے ملکیت سے نکال کر صکوک ہولڈرز کی ملکیت کی طرف منتقل کریں۔ اس نوعیت کے صکوک کو ہی اسلامی سیکورٹائزیشن کی حقیقی صورت کہا جاسکتا ہے، کیونکہ اس میں اسلامی اقتصادی نظام کی روح کے مطابق اثاثے کا نفع و نقصان صکوک ہولڈرز کی طرف منتقل ہو جاتا ہے۔^{۳۹}

ب:- Asset Based Sukuk

اس میں قانونی طور پر نہ تو اثاثے کی خرید و فروخت ہوتی ہے اور نہ ہی اثاثے کی ملکیت ایک جگہ سے دوسری جگہ منتقل ہوتی ہے، بلکہ اثاثہ بدستور صکوک جاری کرنے والے کی بیلنس شیٹ پر رہتا ہے۔^{۴۰}

اس کی مزید وضاحت یہ ہے کہ جیسا کہ ماقبل میں ہم نے ذکر کیا تھا کہ Asset-Backed صکوک میں متعلقہ اثاثہ صکوک جاری کرنے والے کی ملکیت سے نکل کر صکوک ہولڈرز کی ملکیت کی طرف منتقل کرنا ضروری ہوتا ہے۔ اس انتقال ملکیت میں متعدد دشواریوں کا سامنا کرنا پڑا۔ مثلاً یہ کہ بعض ممالک کے قوانین میں اس بات کی اجازت نہیں ہوتی ہے کہ سرکاری اثاثہ جات کی ملکیت کسی غیر ملکی شخص یا ادارے کی طرف منتقل کی جائے۔ نیز پہلے اصل مالک سے صکوک ہولڈرز کی طرف انتقال ملکیت، اور پھر صکوک ہولڈرز سے دوبارہ اصل مالک کی طرف انتقال ملکیت میں مکرر ٹیکس کی ادائیگی کا بھی مسئلہ تھا۔ اس کے علاوہ بعض مرتبہ صکوک جاری کرنے والے کے پاس اتنے اثاثے نہیں ہوتے تھے جس کی ملکیت کے وہ صکوک جاری کرے۔ یا وہ اپنے پاس موجود اثاثوں کے صکوک پہلے سے جاری کر چکا ہوتا ہے یا وہ بالکل چاہ ہی نہیں رہا ہوتا ہے کہ وہ اپنے اثاثوں سے کلی طور پر دستبردار ہو کر اس کی ملکیت کسی اور شخص کے حوالہ کرے۔ ان مسائل کی وجہ سے Asset-Backed صکوک کے اجراء میں اسلامی مالیاتی اداروں کو دشواری کا سامنا کرنا پڑا تو شریعہ ماہرین نے ان تمام پریشانیوں کا حل انتفاعی ملکیت (Beneficial Ownership) کی صورت میں ڈھونڈ نکالا کہ قانونی اعتبار سے تو اثاثے کی ملکیت بدستور اصل مالک کے پاس رہے، البتہ اس اثاثے سے فائدہ حاصل کرنے کا حق صکوک ہولڈرز کی طرف منتقل کیا جائے۔ جس کا نتیجہ یہ ہوگا کہ صکوک جاری کرنے والے کے ڈیفالٹ ہونے کی صورت میں صکوک ہولڈرز کو اثاثے پر کوئی حق نہیں ہوگا۔ اس نوعیت کے صکوک Asset-Based صکوک کہا جاتا ہے اور اسے سب سے پہلے ملائیشیا نے سن 2002 میں جاری کئے تھے۔ اس کے بعد عالمی سطح پر اس نوعیت کے صکوک کو کافی مقبولیت حاصل ہوئی اور عام طور پر اسی نوعیت کے صکوک کا ہی اجراء کیا جانے لگا۔^{۴۱}

3: مخلوط صکوک Hybrid Sukuk

اس قسم کو 'blended assets' sukuk اور mixed-asset sukuk بھی کہا جاتا ہے۔ یہ ان صکوک کو کہا جاتا ہے جن صکوک کے اجراء میں ایک سے زیادہ اسٹریکچرز کا استعمال کیا گیا ہو۔ مثلاً ایسے صکوک جن میں استصناع اور مراءجہ یا استصناع اور اجارہ معاملات کا استعمال کیا گیا ہو۔ جیسا کہ ملائیشیا نے 2011 میں 2 بلین امریکی ڈالر کے ”وکالہ“ صکوک جاری کئے تھے، جن کے پشت پر 52% فیصد حقیقی اور مادی اثاثہ جات تھے جن کے لئے اجارہ کا معاملہ کیا گیا تھا، جبکہ 48% فیصد مختلف جائز اشیاء کے فروخت سے حاصل شدہ قابل وصول ادائیگیوں پر مشتمل تھا، جس کے لئے مراءجہ کا اسٹریکچر استعمال کیا گیا تھا۔^{۴۲}

اس کو مندرجہ بالا عنوانات اس لئے دیئے گئے ہیں کہ اس میں درج ذیل تین طرح سے چیزوں کا اختلاط اور آمیزش ہو سکتی ہے۔

(i) یہ کہ اس میں ایکویٹی اور ڈیبٹ دونوں کو جمع کیا جاسکتا ہے، جس کی بناء پر صکوک ہولڈرز کو یہ اختیار حاصل ہو جاتا ہے کہ وہ اپنے صکوک کو شیئرز میں تبدیل کریں۔

(ii) یہ کہ اس میں مادی (حقیقی وجود رکھنے والے) اور تجریدی (غیر مرئی وجود رکھنے والے) اثاثہ جات کو جمع کیا جاسکتا ہے۔ دوسرے لفظوں میں یہ کہا جاسکتا ہے کہ یہ صکوک حقیقی اثاثہ جات اور (شرعی طور پر جائز) قابل وصول ادائیگیوں دونوں کو شامل ہے۔

(iii) اس میں ایک ہی عقد میں متعدد شرعی معاملات کو جمع کیا جاسکتا ہے۔^{۴۳}

4- منفعت صکوک (light Sukuk) یعنی وہ صکوک جو کسی اثاثے سے حاصل شدہ منفعت یا کسی مالی حق وغیرہ کی بنیاد پر جاری کئے گئے ہوں، جیسے موبائل کمپنی کی طرف سے ایئر ٹائم کی بنیاد پر جاری کردہ صکوک۔

صکوک جاری کرنے والے (originator) کے اعتبار سے تقسیم:

اس اعتبار سے صکوک کی درج ذیل چار قسمیں ہیں:

1- حکومتی صکوک (Sovereign Sukuk)

کیمرج ڈکشنری میں اس لفظ (Sovereign) کا معنی یہ بیان کیا گیا ہے:

Having the highest power or being completely independent.⁴⁴

اعلیٰ ترین اختیار رکھنا، یا مکمل طور پر آزاد ہونا۔

اس سے مراد وہ صکوک ہے جنہیں حکومت جاری کرتی ہے۔

2- مشابہ حکومتی صکوک: (Quasi Sovereign Sukuk)

اس سے وہ صکوک مراد ہیں جنہیں حکومت براہ راست اور بذات خود جاری نہیں کرتی ہے، بلکہ اس کا مملوکہ

کوئی ادارہ اسے جاری کرتا ہے۔

3- شراکتی تجارتی کمپنیوں کے صکوک (Corporate Sukuk)

ایسے صکوک جنہیں مشترکہ تجارتی کمپنیاں جاری کرتی ہیں۔ جیسے ایک کمپنی کو سرمایے کی ضرورت ہو تو وہ اپنے اثاثوں میں سے کسی اثاثے کے صکوک بنا کر اسے فروخت کرتی ہے جس کی بناء پر اسے سرمایہ حاصل ہو جاتا ہے۔

4- مالیاتی اداروں کے جاری کردہ صکوک (financial institutions' Sukuk) مالیاتی ادارے جیسے بینک وغیرہ بھی بعض اوقات اپنی ضروریات پوری کرنے کے لئے صکوک جاری کرتے ہیں۔ مدت کے اعتبار سے صکوک کی تقسیم:

صکوک کی پختگی اور معیاد کی تکمیل (maturity) کے اعتبار سے صکوک کی دو قسمیں ہیں:

1- قلیل المیعادی صکوک (Short Term Sukuk)

جو مختصر مدت کے لئے جاری کئے گئے ہوں، مثلاً ایک مہینہ، تین مہینے، چھ مہینے یا ایک سال کے لئے۔

2- طویل المیعادی صکوک (Long Term Sukuk)

جو ایک سال سے زیادہ مدت کے لئے جاری کئے گئے ہو۔

منافع کی تعیین کے لحاظ سے صکوک کی تقسیم:

صکوک پر حاصل ہونے والے منافع کے متعین ہونے اور نہ ہونے کے لحاظ سے بھی صکوک کی دو قسمیں ہیں:

1- متعین منافع والے صکوک (fixed return Suku)

یعنی ایسے صکوک جن میں صکوک ہولڈرز کو حاصل ہونے والی آمدنی متعین اور طے شدہ ہو، جس میں کمی بیشی

نہ ہوتی ہو۔ جیسے خرید و فروخت پر مبنی معاملات کے صکوک (Sale Contract Based-Sukuk)

2- تغیر پذیر منافع والے صکوک (Variable return)

یعنی ایسے صکوک جن میں صکوک ہولڈرز کو حاصل ہونے والی آمدنی متعین نہ ہو، بلکہ وہ تغیر پذیر ہو۔ جیسے

Asset-Backed صکوک جہاں صکوک ہولڈرز کو اتنی ہی آمدنی حاصل ہوتی ہے جو صکوک کے پشتی اثاثے

(Underlying Asset) سے حقیقی طور پر حاصل ہوئی ہو۔

خلاصہ کلام:

صکوک مختلف النوع فوائد کے حامل ہونے کی بناء پر معاصر اسلامی مالیاتی سسٹم میں ریڑھ کی ہڈی کی حیثیت رکھتا ہے۔ قدیم اسلامی لٹریچر میں اگرچہ صکوک اور صکاک کا تذکرہ ملتا ہے لیکن اس کا معاصر صکوک سے بالکل بھی تعلق نہیں ہے۔ نیز مقالہ ہذا میں صکوک کی تعریف و اقسام ذکر کرنے کے ساتھ ساتھ صکوک کی اہمیت و ضرورت اور معاشی ترقی میں صکوک کے کردار پر بھی تفصیل سے روشنی ڈالی گئی ہے۔ جس سے واضح طور پر معلوم ہوتا ہے کہ صکوک جن خصوصیات کے حامل ہیں وہ خصوصیات نہ تو مروجہ سودی بانڈز میں پائی جاتی ہیں اور نہ ہی کسی اور سودی یا اسلامی پروڈکٹس میں۔ یہی وجہ ہے کہ صکوک کے اجراء کے سلسلے میں عالمی سطح پر مسلم وغیر مسلم ممالک میں کافی پذیرائی حاصل ہو رہی ہے۔

حواشی و حوالہ جات

¹ ابن منظور الإفريقي، محمد بن مكرم بن علي لسان العرب، الناشر: دار صادر-بيروت، الثالثة-1414هـ، ج 10 ص 457.
Aibn mañzūr alāfrīqī, muḥamād bn mkrm bn ali, lisān al arab, Publisher: dāru ṣādir – baʿrūt, 3rd edition - 1414h, v10 p 457.

² النيسابوري الخركوشي، عبد الملك بن محمد، شرف المصطفى، دار البشائر الإسلامية-مكة، الأولى-1424هـ، ج 3، ص 220.
Alnīyāsābūrī alḥrkwshī, abd almalik bn muḥamād, ṣharaf almuṣṭafa, Publisher: dār albsḥayr alaiṣlāmīāt – makka, 1st edition - 1424 H, v4, P 220.

³ مسلم بن الحجاج، صحيح مسلم، كتاب البيوع، باب بطلان بيع المبيع قبل القبض، رقم الحديث: 40-(1528) ج 3، ص 112.
Muṣlim bn alḥujāj, ṣaḥīḥ Muṣlim, kitāb albuywi, bāb baṭalāni bay' almbābī qābla alqabdi, Hadīth No: 40 -(1528) V3, P: 1162 .

⁴ النووي، أبوزكريا يحيى، شرح النووي على مسلم، دار إحياء التراث العربي-بيروت، الثانية، 1392، ج 10، ص 171.
Alnāwawī, ābū zakarīā yāhyay, ṣharah alnāwawī alay muṣlim, dār aḥy alṭūrāthī al arabī– baʿrūt, 2nd edition, 1392, V10, P 171.

⁵ كيرانوي، وحيد الزمان، القاموس الوحيد، اشاعت اول، جون 2001، ص 933.
Kiranwi, waheed uzzaman, Al-Qamoos –ul- Waheed, Islamiat Lahor, 1st edition 2001, P 933

⁶ لسان العرب، حوالہ بالا، ج 10، ص 456۔

lisān al arab, ibid, Vol: 10, Page: 456.

[الذاریات: 29] [aldhāriāti: 29]

⁸ عثمانی، مفتی محمد تقی، آسان ترجمہ قرآن، منکبہ معارف القرآن کراچی، اشاعت اول، ص 1607۔
Uthmani, mfti muḥammād Taqi, Asan Trjma Qurān, maktabah maārif Alqurān Karāchi, 1st edition, P 1607-

⁹ الفیروزآبادی، محمد الدین محمد، القاموس المحیط، مؤسسة الرسالہ، بیروت، الثامنہ، 1426ھ، 2005ء، ج 1، ص 946۔
Alfayrūzābādī, Maḥdūdīn Muḥd, alqamūs almuḥīṭ, Muṣṣasasat alrisālah, Bayrūt, 8th edition 1426- 2005, V1, P 946.

¹⁰ المجلس الشرعی، المعاییر الشرعیة، الناشر AAOIFI، الثامنة بحرين: 2010، ص: 238،
Sharia'a Board, Sharia'a Standards, Publishr: AAOIFI, Manama Bahrain P: 238

¹¹ محمد ایوب، اسلامی مالیات، اسلامی بینکاری: اصول اور تطبیق، رفاہ سنٹر آف اسلامک بزنس، رفاہ انٹرنیشنل یونیورسٹی، اسلام آباد، اشاعت اول 2010ء، ص 274۔

Muhammad Ayyob, Islami Maliat, Islami Bankari, Riphah Center of Islamic Buseness, Riphah International University Islamabad, 1st edtion 2010, Page: 274.

¹² جیسا کہ ماقبل میں صحیح مسلم کے حوالے سے ذکر کردہ عبارت میں اس کی صراحت تھی۔

As it was clearly mention in the Hadith queted hereby from Saheh Muslm.

¹³ COMCEC, The Role of Sukuk in Islamic Capital Market, COMCEC coordination office Feb: 2018 Ankara, TURKEY, page: 9

¹⁴ Abubakar AbdulHameed, Application of Sharia Principals of Legal And Beneficial Ownership in Debt Bsed Sukuk, International Islamic University Malaysia May 2015, page 22.

¹⁵ عثمانی، ڈاکٹر عمران اشرف، شرکت و مضاربت عصر حاضر میں، مکتبہ معارف القرآن کراچی، طبع جدید 1999ء، ص: 450۔
Uthmani, Dr.Imran Ashraf, Shirkat wa Mudharabt Asr e Hazir me, Maktaba Ma'arif ul Qura'an, Karachi Neww edition 1999, P: 450.

¹⁶ Abubakar AbdulHameed, ibid, 2015, page 22.

¹⁷ العمراني، د. عبد الله بن محمد، والسحيباني، د. محمد بن إبراهيم، التشكيك في الأسواق المالية الإسلامية، حالة صكوك الإجارة، جامعة الإمام محمد بن سعود الإسلامية، الناشر كرسى سايبك لدراسات الأسواق المالية الإسلامية، الرياض سنة ١٤٣٣، ص ٢.

Al-umrani & Al-Suhibani, Al-Taskeek fi alAswaq –el- Maliyat -el- Islamiat, Leased Sukuk Case, Imam Muhammd bin Sauod University, Sabic Chair, Riadh, 1434, P:4.

¹⁸ Abubakar AbdulHameed, ibid 2015, page 22.

¹⁹ المعايير الشرعية، حواله بالا، صكوك الاستثمار، ص ٨٦،

Sharia'a Standards, ibid, Investment Sukuk Standrd, page: 486.

²⁰ ذاكتر محمد ايوب، اسلامي ماليات، حواله بالا، ص ٥١٣

Dr. Muhammad Ayyob, ibid, page: 513

²¹ Effectiveness of Sukuk in Islamic Mohamad Zaid Mohd Zin & Others, The Finance Market, Australian Journal of Basic and Applied Sciences, 5(12) 2011, page: 475.

²² Abubakar AbdulHameed, ibid, 2015, page 2٦.

²³ Salman Ahmad Shaikh, Sukuk Market in Pakistan Set for Take-Off, <https://islamicconomicsproject.wordpress.com/> retrivated on June 9, 2014.

²⁴ Report prepared by Bank Negara Malaysia, 2016 GLOBAL SUKUK MARKET, A RECORD YEAR FOR CORPORATE ISSUANCE, publishef in 2017, page3.

²⁵ COMCEC, The Role of Sukuk in Islamic Capital Markets , February 2018, COMCEC coordination office, Ankara, TURKEY page 5-6

²⁶ COMCEC, The Role of Sukuk in Islamic Capital Markets , February 2018, COMCEC COORDINATION OFFICE, Ankara, TURKEY page 5-6

²⁷ International Islamic Financial Market, IIFM SUKUK REPORT APRIL 2018 | 7TH EDITION, A Comprehensive Study of the GLOBAL SUKUK MARKET, (Bahrain: IIFM, 7th Edition), page ٥٧.

²⁸ International Islamic Financial Market, IIFM SUKUK REPORT APRIL 2018 | 7TH EDITION, A Comprehensive Study of the GLOBAL SUKUK MARKET, (Bahrain: IIFM, 7th Edition), page24.

²⁹ COMCEC, The Role of Sukuk in Islamic Capital Markets , February 2018, COMCEC COORDINATION OFFICE, Ankara, TURKEY page 5-6

³⁰ عثمانى، المفتي محمد تقى، الصكوك وتطبيقها المعاصرة، ورقة مقدمة إلى الدورة العشرين لمؤتمر مجمع الفقه الإسلامي، ٢٠٠٤.

Uthmani, Mufti Muhammad Taqi, Research Paper presented in 20th round of Islmic Fiqh Academy, August 2007.

³¹ Abubakar AbdulHameed, ibid, page ١.

³² القره داغى، د. علي محيي الدين، الصكوك السيادية بين بيع العين وبيع حق الانتفاع، بحث قدم في المؤتمر العالمي الحادي عشر لعلماء الشريعة في المالية الإسلامية، كوالا لمبور نومبر ٢٠١٦، ص: ٢.

Al-Qara Daghi, Dr. Ali, al-Sukuk -ul- Siyyadiyat, research paper presented in 11th international conference for Shari'a Schlars, Malaysia 2016, p:4.

³³ عثمانى، المفتي محمد تقى، الصكوك وتطبيقها المعاصرة، حواله بالا، ص ٣

Usmani, Mufti Muhammd Taqi, Alsukuk, ibid, page:3.

³⁴ محمد ايوب، اسلامي ماليات، حواله بالا، ص ٥١٨

Dr. M Ayyob, ibid, page: 518.

³⁵ زاهر على محمد، التشكيك ودوره في تطوير سوق مالية إسلامية، دار عماد الدين، عمان، الطبعة الأولى، 2009، ص-200. 197 Zahir, Ali Muhammd, Securitisation and its role in the development of Islamic Capital Market, Dar Imad deen, Oman, 2009, page: 197-200.

³⁶ أمل علي وغيرها، الصكوك الإسلامية كأداة لتمويل وأثرها على النمو الاقتصادي، المركز الديمقراطي العربي، 2018، ص 24. Amal Ali & others, Islamic Sukuk as Instrument for financisng and its impact on financial growth, al-markz demoqrati Arabi, 2018, p:24.

37. أمّ علي، الصكوك الإسلامية كأداة للتمويل وأثرها على النمو الاقتصادي، حواله بالآ-

Amal Ali & others, Islamic Sukuk, ibid.

Islamic Financial Services Board (IFSB), The Capital Adequacy Requirements for ³⁸ Sukuk, Securitisations and Real Estate Investment, (January 2009) website: <https://www.ifsb.org/download.php?id=4363&lang=English&pg=/published.php>

³⁹ Rafisah Mat Radzi, Evolution in the Sukuk (Islamic Bonds) Structure: How do Market Demands and Shariah (Islamic Law) Solutions Shape Them? *Journal of Islamic Banking and Finance* June 2018, Vol. 6, No. 1, pp. 20.

⁴⁰ Hidayat, Sultan Emir, 'A Comparative Analysis between Asset Based and Asset Backed Sukuk: Which one is more Shariah compliant?' *International SAMANM Journal of Finance and Accounting* July 2013, Vol. 1, No. 2, pp. 24- 30, Available online at: <http://www.samanmjournals.org/wp-content/uploads/A-COMPARATIVE-ANALYSIS-BETWEEN-ASSET-BASED-VS-ASSET-BACKED-SUKUK-WHICH-ONE-IS-MORE-SHARIAH-COMPLIANT.pdf>

⁴¹ Rafisah Mat Radzi, Evolution in the Sukuk (Islamic Bonds) Structure: How do Market Demands and Shariah (Islamic Law) Solutions Shape Them? *Journal of Islamic Banking and Finance* June 2018, Vol. 6, No. 1, pp. 21.

⁴² <https://iq.islamicmarkets.com/sukuk/wakala-global-sukuk-berhad-4-646-06-jul-2021>

⁴³ Abubakar Abdulhameed Abdullahi, Application of Sharia Principles of Legal and Beneficial Ownership in Debt-Based Sukuk, *Kulliyya Of Law International Islamic University Malaysia*, May 2015, page 59.

⁴⁴ Cambridge Advanced Learner's Dictionary, 3rd Edition, have taken from a database computer software.